

גליון היכל הקודש

וועגענטליכע גליון ארויסגעגעבן דורך
מוסדות היכל הקודש ברסלב וויליאמסבורג
בגשיאות כ"ק מרן מוהרא"ש שליט"א



זמנים

הדלקת הנרות.....7:14
מוצט"ק.....8:46
סוף זמן ק"ש.....9:02
שיעורים כסדרן
בבלי.....עירובין ל"ו
ירושלמי.....גיטין כ"ג
תוספתא.....נדה פרק ט'

שנה 2, גליון 29 (70)

פרשת תזריע-מצורע, ג' אייר, אבות פרק ב', שעת תשע"ג לפ"ק

שיחות מוהרא"ש

~ די ספירה מעג ~

דער אייבערשטער האט ארויסגענומען די אידישע קינדער פון מצרים אום יום טוב פסח, די אידן זענען שוין געווען דעמאלט'ס פארזינקען אין די גיין און פערציג שיערי טומאה, און אין די לעצטע מינוט האט זיי דער אייבערשטער ארויסגענומען פון מצרים, אבער זיי האבן נאכנישט געקענט מקבל זיין די תורה, זיי האבן קודם געציילט ספירה זיבן וואכן און דערנאך האבן זיי מקבל געווען די הייליגע תורה.

דאס איז א געוואלדיגע חיזוק און וועג-ווייזער פאר יעדן איד, ווי אזוי אנצוגיין אין לעבן, יעדער איד וויל באמת זיין וואויל און דינען דעם אייבערשטן, נאר דער יצר הרע רעדט צו דעם מענטש צו טוהן עבירות, און ווען דער מענטש פאלט דורך, קומט דער יצר הרע און ער צוברעכט אים "דו ביזט שוין גארנישט ווערט, דו וועסט שוין קיינמאל נישט מצליח זיין", און ווען דער מענטש שטארקט זיך און ער קומט נאכאמאל און נאכאמאל צום אייבערשטן, פרובירט דער יצר הרע נאכאמאל און נאכאמאל צו צוברעכן דעם מענטש, ביז ער איז ליידער מצליח אסאך מאל צו מייאש זיין דעם מענטש אז ער זאל אוועקגיין פונעם אייבערשטן.

און דערפאר קען מען נעמען א גרויסע חיזוק פון די ספירה טעג, אז אפילו ווען די אידן זענען שוין ארויס פון מצרים, זענען זיי נישט אנגעקומען גלייך צו קבלת התורה, זיי האבן קודם געדארפט דורכגיין די ספירה טעג, און די זעלבע איז ביי יעדן איד, אפילו ווען ער וויל שוין ארויסגיין

המשך בדף ב

פרשת השבוע

נגע צרעת פי תהיה באדם והובא אל הפה, מוהרא"ש שליט"א זאגט אז דער פסוק קומט מרמז זיין, דאס וואס דער רבי זאגט (ליקוטי מוהר"ן חלק א' סימן ב) אז דער עיקר געווען פון משיח איז "תפלה - צו רעדן צום אייבערשטן", משיח וועט איינגעמען די וועלט מיט תפלה, דאס מיינט אז משיח וועט אויסלערנען פאר אלע מענטשן פון די וועלט, אז מען קען רעדן צום אייבערשטן, אז א מענטש האט נישט קיינעם אויף דער וועלט, אויסער דעם אייבערשטן, ווי דער פסוק זאגט "כי אז אהפך אל עמים שפה ברובה לקרא כלם בשם ה'".

ווי אזוי ווערט מען נאנט צום אייבערשטן? נאר דורך רעדן צו אים, א מענטש דארף זיך צוגעוואוינען צו רעדן צום אייבערשטן אויף זיין אייגענע שפראך, דאנקען דעם אייבערשטן אויף אלע גוט'ס וואס ער האט, און בעטן דעם אייבערשטן אויף וואס עס פעלט אים נאך, און דאס וועט משיח אויסלערנען פאר די גאנצע וועלט.

דער אמת איז אז דאס קען מען אויך היינט טוהן, א יעדער מענטש קען שוין געצט אנהייבן רעדן צום אייבערשטן, דער פראבלעם איז נאר, אז ווען מען טוט עבירות, ווערט פארשטאפט די אויגן און די הארץ, און מען פילט נישט אז דער אייבערשטער הערט אים יעדע ווארט וואס מען רעדט צו אים, מען פילט נישט דעם אייבערשטן, אז נאר דער אייבערשטער פירט די גאנצע וועלט.

די עצה דערצו איז צו גיין צו א צדיק, וואס ער קען אויפהייבן יעדן מענטש און אים צוריק ברענגן צום אייבערשטן, ער לערנט אים פארן מענטש אז דער אייבערשטער איז שטענדיג מיט אים, און מען קען שטענדיג רעדן צום אייבערשטן.

דאס איז אונז דער פסוק מרמז, נגע צרעת פי תהיה באדם, די נגעים גייען ארויף אויף די עבירות וואס א מענטש טוט וואס דאס מאכט אים בלינד, נישט צו זעהן און נישט צו פילן דעם אייבערשטן, וואס איז די עצה? והובא אל הפה, מען זאל אים ברענגן צום צדיק, וואס ער איז דער פהן משרת ביים אייבערשטן, און דער צדיק וועט אויפהייבן דעם מענטש און אים ברענגן צום אייבערשטן.

(זאת התורה תזריע א')

אין די וואכענדיגע הפטורה שמייט, וארבעה אנשים היו מצרעים פתח השער, די גמרא זאגט (סוטה מ"ו) די פיר קרעציגע מענטשן זענען געווען גחוי מיט זיגע דריי קינדער.

גחוי איז געווען דער משרת פון אלישע הנביא, ווען געמן דער גענעראל פון ארם

המשך בדף ב

שיחות מוהרא"ש

פון זיין אייגענע מצרים, ער מאכט אפ "דאס איז עס, פון יעצט וועל איך שוין זיין אן ערליכער איד", קומט מען נאכנישט גלייך אן דערצו, עס דארף קודם אריבער גיין אויף אים די ספירה טעג, איין טאג "חסד שבגבורה", איין טאג "גבורה שבגבורה", דאס מיינט אז יעדן טאג דרייען זיך אריבער אויפ'ן מענטש אלע מיני מצבים און שוועריקייטן ברוחניות ובגשמיות, און ווען דער מענטש האט שכל און ער דערהאלט זיך, וויפיל מאל דער יצר הרע ווארפט אים אראפ, שטארקט ער זיך נאכאמאל און ער קומט פון פריש צוריק צום אייבערשטן, און ער פרובירט אריינצוכאפן וויפיל תורה ומצוות ער קען, וועט ער סוף כל סוף אנקומען צו שבעות צו קבלת התורה, ער וועט באקומען די תורה פונעם אייבערשטן, און זיין אן ערליכער איד.

(קונטרס ספירת העומר)

נאך א וויכטיגע זאך לערנען מיר פון די ספירה טעג, אז פאר מען גייט מקבל זיין די תורה אום יום טוב שבעות, דארף מען קודם ציילן די טעג, דאס לערנט אונז אז יעדער טאג איז א געציילטער טאג, א וויכטיגער טאג, יעדן טאג קען מען גוט אויסניצן מיט גוטע זאכן.

די גמרא זאגט (פסחים ד) "מקצת היום כפל", א חלק פונעם טאג איז אזוי ווי א גאנצע טאג, ממילא אפילו ווען עס איז שוין אריבער געגאנגען רוב טאג, און מען געבט זיך א קוק אן ווי אזוי דער טאג איז אריבער מיט גארנישט, טאר מען נישט אויפגעבן אויף דעם טאג און טראכטן "די היינטיגע טאג איז שוין דערנאך, מארגן וועל איך פרובירן אריין צו כאפן גוטע זאכן, מארגן וועל איך לערנען, מארגן וועל איך דאווענען", ווייל אפילו אויב עס איז נאך געבליבן נאר עטליכע מינוט פונעם טאג, קען מען נאך פארעכטן דעם גאנצן טאג, אויב וועסטו אויסניצן די עטליכע מינוט וואס עס איז נאך געבליבן צו לערנען אביסל תורה, צו טוהן עפעס מצוות ומעשים טובים, וועסטו מיט דעם אויפהייבן דעם גאנצן טאג.

דאס לערנען מיר פון די ספירה טעג, יעדער טאג איז א געציילטער טאג, און ווען מען וועט אנהייבן פון יעצט אויסצוניצן יעדן טאג ווי עס דארף צו זיין, וועט מען קענען מקבל זיין די תורה פונעם אייבערשטן אום יום טוב שבעות.

(קונטרס מי הספירה)

פרישת השבוע

איז געקומען צו אלישע זיך אויסהיילן פון זיין קרעץ, האט אלישע נישט געוואלט נעמען קיין געלט פון אים, אבער גחוי איז נאכגעלאפן נעמן און ליגט געזאגט אז אלישע האט צוריק געצויגן ער וויל יא נעמען געלט און נעמן האט אים געגעבן אסאך מתנות, ווען גחוי איז צוריק געקומען צו אלישע האט אלישע אים געשאלטן אז די קרעץ פון נעמן זאל אריבער גיין צו אים און צו זיינע קינדער, און אזוי איז טאקע געווען.

זעהט מען פון דעם די הארפקייט פון מנול זיין אין א צדיק, וואס מען באקומט אויף דעם א הארבע שטראף לדורות, ווי מען זעהט אז גחוי איז קרעציג געווארן מיט זיינע קינדער, און זיי האבן געמוזט זיין אינדרויסן פון די מתנה.

און פון די אנדערע זייט קען מען ארויסלענגען די גרויסקייט פון אמונת חכמים, פון גלייבן און פאלגן דעם צדיק, אפילו ווען מען פארשטייט נישט אלעם.

ווען נעמן איז קרעציג געווארן און ער איז געגאנגען צו אלישע ער זאל אים היילן, האט אים אלישע געהייסן ער זאל זיך גיין טובל'ן זיבן מאל אין ירדן און אזוי וועט ער געהיילט ווערן, פון אנפאנג האט נעמן נישט געוואלט פאלגן, ער האט געמיינט אז אלישע וועט מאכן אן אפענעם מופת, און אים אויסהיילן, און יעצט הייסט ער אים אזא גרינגע זאך, ער זאל זיך טובל'ן אין ירדן און ער וועט זיך אויסהיילן, "איך האב אסאך געסערע בעדער אינדערהיים זיך צו פארן דארט, פאר דעם האב איך געדארפט אהער קומען?!", ביז זיינע קנעכט האבן אים געזאגט: "דער גביא האט דיר געזאגט א גרויסע זאך, פאלג אים, וועסטו געהיילט ווערן" און ער האט אזוי געטוהן, ער האט זיך גע'טובל'ט אין ירדן זיבן מאל, און ער איז געהיילט געווארן פון זיין קרעץ.

זעהט מען די גרויסקייט פון "אמונת חכמים" פון גיין צו א צדיק, און פאלגן וואס ער זאגט בתמימות ופשימות, אפילו ווען עס זעהט אים ווי א קליינע פשוט'ע זאך, ווייל אמאל זאגט דער צדיק צו טוהן א גרינגע זאך, אבער אין דעם ווענדט זיך די גאנצע הצלחה פונעם מענטש.

וואויל איז דער מענטש וואס גייט צו א צדיק, און פאלגט וואס ער הייסט, וועט ער זיכער מצליח זיין נאר שטארק, ברוחניות ובגשמיות.

(תוך הפחל סעודה שלישית, מצורע, תשע"א לפ"ק)

מוסדות "היכל הקודש" ברסלב - יבנאל עיר ברסלב

בנישואות ב"ק מוהרא"ש שליט"א

פרייליכע מעלדונג!

פאר די וואס פארן אויף די מקומות הקדושים אין מירון צפת טבריה

אין די יעצטיגע טעג אין צוגרייטונג צום יומא דהילולא פון התנא האלקי רבן שמעון בר יוחאי, ווי אויך במשך די יאר סיי ווען איר פארט אויף ארץ ישראל, אויב זוכט איר א היימישע פלאץ זיך אפצושטעלן, קומט אריבער אויף יבנאל, בלויז צוועלף מינוט צו פארן פון טבריה - ציון רבי מאיר בעל הגם.

- מנינים שחרים פון וותיקון ביז הצות (אויך עש"ק).
- מנינים מנחה ביז שפעט, מנינים מעריב ביז שפעט בינאכט.
- מקואות טהרה.
- עסן בחנם, יעדע נאכט א ברייטע נאכטמאל אין בית התכשיל אהל אברהם.
- טעימה קלה, מזונות קאווע א.ד.ג. א גאנצע טאג.

הערליכע ניי געבויעטע דירות אויף די הערליכע רוהיגע יבנאל בערג, צו פארדינגען פאר גאר ביליגע פרייזן עס איז דא א גרויסע אויסוואל פון דירות/צימערן, צו פארדינגען אויף טאג/וואך/שבתים, ארוםגענומען מיט די ריינע לופט און די שענסטע פאנאראמע פון די יבנאל בערג

פאר מער אינפארמאציע, אדער צו דינגען א דירה

רופט איז צענטראלן אפיס אויף 011-972-4-6708356

מילי דאבות

פערל ווערמער אויף פּרָקִי אַבֹּת

~ ~ ~

דו דאַרפֿסט וויסן דינע כּוּחֹת!

דע מה למעלה ממך

דער רבי האט געזאגט (חיי מוה"רן סימן תק"ד) "וואס טייטש א מענטש? אויב ער טוט אזוי א מאך מיט די האנט, ווערט אזוי אין אלע עולמות, און אויב גיבט ער אזוי א מאך מיט די האנט, ווערט אזוי אין אלע עולמות", נאך האט דער רבי געזאגט (שם, סימן תק"ה) ווען מען זאל איבערדרייען א מענטש (צו זעהן וואס עס טוט זיך אינעווייניג), וואלט מען געזעהן, ווי אויף יעדן אדער'ל הענגען טויזנטער און צענדליגע טויזנטער עולמות".

דאס מיינט אז א איד דארף וויסן אז יעדע ריר וואס ער טוט, ווערט זיך אין דעם צענדליגע טויזנטער וועלטן, אז מען פירט זיך אויף גוט און וואויל ברענגט מען מיט דעם אלע גוטע זאכן פאר זיך און פאר די גאנצע וועלט, און פארקערט חס ושלום ווען מען פירט נישט אויף ווי עס דארף צו זיין, מאכט מען חרפנות, מען ברענגט אסאך צרות אויף זיך און אויף די גאנצע וועלט.

דאס דארף מען שטענדיג געדענקן דע מה למעלה ממך, געדענקט שטענדיג אז עס איז דא עפעס העכער דיר, עס געשעהט זאכן, מיט יעדע זאך וואס דו טרסט.

(חסדי אבות פרק ב' משנה א')

ענער מיינט נישט דיין טובה...

שאין מקרבין לו לאדם אלא לצורך עצמן

דארפסט געדענקען, נישט צו ווערן אריינגענארט פון מענטשן, ווייל יעדער מיינט נאר זיין אייגענע טובה, ווילאנג ער קען נאך ארויס באקומען עפעס א טובת הנאה פון דיר, איז ער זיין חב"ד, אבער ווען ער וועט נישט באקומען עפעס פון דיר, און דו וועסט זיין אין א צרה, דו וועסט האבן א פראבלעם, דעמאלט'ס וועט ער דיר אינגאנצן אפלאזן, ער וועט דיר שוין נישט וועלן קענען.

דאס ווארנט אונז דער תנא, שאין מקרבין לו לאדם אלא לצורך עצמן, מען איז דיר נאר מקרב פאר די אייגענע טובה, נאך פארהבין בשעת הנאתו, זיי זעהן אויס ווי פריינד ווען זיי האבן פון דעם עפעס א הנאה, אבער נאך עומדין לו לאדם בשעת דחקו, זיי וועלן דיר נישט שטיין צו הילף ווען דו וועסט האבן א פראבלעם. דערפאר איז די בעסטע עצה, צו גיין נאר צום אייבערשטן, ווען דו דארפסט עפעס האבן זאלסטו נאר בעטן דעם אייבערשטן, און זיך פארלאזן אויף אים, וועסטו זיכער האבן אלעס גוט'ס, עס וועט דיר גארנישט פעלן.

(חסדי אבות פרק ב' משנה ג')

אן א צדיק גייט עס נישט.

ואל תאמין בעצמך עד יום מותך

זאלסט קיינמאל נישט גיין אליינס, שטענדיג זעה צו גיין צו א צדיק, וואס זאל דיר פירן אויפ'ן ריכטיגן וועג, ווייל אויב מען גייט נישט צו א צדיק קען מען זיך נישט אליינס אן עצה געבן, אפילו אויב אפאנג וועט נאך זיין גוט, קען מען אבער שפעטער ארוועק פאלן, אזוי ווי דער רבי זאגט (ספר המדות, אות נפילה, סימן א) "עס איז דא א מאל וואס א מענטש פאלט פון זיינע מדרגות אין די עלטערע יארן".

דאס זאגט דער תנא אל תאמין, גלייב נישט אין דיר, בעצמך, ווען דו ביזט אליין, ווען דו גייסט נישט צו א צדיק, עד יום מותך, ביזן לעצטן טאג ביזטו נישט פארזיכערט, אויב דו וועסט גיין צום צדיק, וועסטו זיך קענען דערהאלטן, און אויב נישט קענסטו ארוועק פאלן.

(חסדי אבות פרק ב' משנה ה')

~ נייעס אינערהאלב מוסדותינו הק' ~

המשך פון דף ד

געווען אין גמילת חסדים ווען ער פלעגט שטילערהייט ארויס העלפן אידן מיט גרויס איבערגעגענקייט ובפרט פאר עניי ארץ ישראל, אויך איז ער געווען באקאנט מיט זיינע גאלדענע מדות, שטענדיג האט ער געהאט א שמיכל אויפ'ן פנים און אויפגענומען יעדן בסבר פנים יפות און געהאט א גוט ווארט פאר יעדן.

אויך האט ער גאר שטארק עוסק געווען אין פארשפרייטן דעם רבינס אור אויף דער וועלט, ער פלעגט מסדר זיין אלע שיעורים פון מוהרא"ש אויף טעיפ'ס, אויך פלעגט ער שרייבן אלע שיעורים פון מוהרא"ש, וואס פון דעם האט מען ארויסגעגעבן די אידישע קונטרסים, מיט וואס יעדער איז זיך מחי'.

עס איז כדאי צו דערמאנען א שיינ ווארט וואס דער נפטר האט געזאגט ביי זיין דרשה דעם פארגאנגענעם אחרון של פסח, ווען מען פירט זיך צו דערציילן די מעשה פון בעל שם טוב וואס האט געוואלט פארן אויף ארץ ישראל זיך צו טרעפן מיטן אור החיים הק' כדי צו ברענגן אינאיינעם די גאולה, האט ר' חיים בנציון געזאגט דאס וואס מוהרא"ש זאגט אייביג אז די עיקר גלות קומט ווייל אידן האלטן זיך נישט אינאיינעם, דער בית המקדש איז חרוב געווארן וועגן שנאת חנם ועדיין מרקד בינו, און די אלע מחלוקות וואס מען טיילט זיך אפ פון א צווייטן ווייל יענער איז נישט געבוירן געווארן אין מיין סביבה, דאס איז מעכב די גאולה, האט ר' חיים בנציון אויסגעפירט אז דאס קען זיין פשט, אזוי ווי דער הייליגער בעל שם טוב איז געווען זייער גרויס ביי די אשכנזים און דער אור החיים הק' איז געווען זייער גרויס ביי די ספרדים, און ווען מען זאל צוזאממשטעלן די צוויי, אז מען זאל נישט מאכן קיין חילוקים פון ווי מען קומט, נאר אלע אידן זאלן זיך האלטן אינאיינעם, וואלט מען דורך דעם געקענט ברענגן משיח.

זאל דער אייבערשטער העלפן אז די נשמה זאל האבן אן עלי, און מען זאל מער נישט הערן אזעלכע ביטערע בשורות. תהא נשמתו צרורה בצרור החיים.

מוהרא"ש שליט"א פארט אויף ארץ ישראל

מיטן אייבערשטנס הילף וועט מוהרא"ש פארן אויף ארץ ישראל פאר דריי וואכן צו מחזק זיין די ארטיגע אידן.

ווי באקאנט פארט מוהרא"ש יעדעס יאר אויף ארץ ישראל אין ל"ג בעומר צייט, די פארגאנגענע יאר איז מוהרא"ש נישט געפארן צוליב זיין שוואכקייט פון די שווערע הארץ אטאקע'ס רח"ל, און בחסדי ה' האט זיך מוהרא"ש ערהוילט, און וועט יעצט קענען ווייטער פארן ווי געווענטליך. די קומענדיגע דריי וואכן וועט נישט פארקומען די ליל שישי שיעורים. בי מלאכיו יצוה לך!

שמחה אין ישיבה צו נאך א בחור וואס איז א חתן געווארן

א פרישע חתן אין רעזולטאט פון מסכת תענית

די וואך האבן מיר געהאט א פרישע חתן אין ישיבה, נאך איינער וואס האט געענדיגט פערציג מאל מסכת תענית, וואס ווי שוין באקאנט האט מוהרא"ש שליט"א צוגעזאגט אז די בחורים וואס וועלן ענדיגן פערציג מאל מסכת תענית וועלן חתנים ווערן.

דאס מאל איז עס החתן לייבי ראטענבערג נ"י בן ר' יוסף הי"ו וואס איז א חתן געווארן למזל טוב עב"ג בת מו"ה ליפא סאנדל הי"ו אב"י בעיר קרית יואל.

מיר וואונטשן אים אלע אז עס זאל זיין א בנין עדי עד, ער זאל זוכה זיין אויפצושטעלן א בית נאמן בישראל, דורות ישרים ומבורכים, אמן. שמה תשמח רעים האהובים!

נישט נאר אפּרעדן...

~ נייעס אינערהאלב מוסדותינו הק' ~

מוהרא"ש שליט"א באשיינט סעודת ראש חודש אין ישיבה

דעם מיטוואך האבן מיר געהאט די זכי' אז מוהרא"ש איז געקומען אין ישיבה פאר א סעודת ראש חודש.

עס זענען זיך צוזאמגעקומען אלע בחורים פון ישיבה מיט א גרויסער עולם אנשי שלומינו, מען האט געזינגען אינאיינעם לכבוד היום, און דערנאך האט מען געהערט דברות קודש פון מוהרא"ש וואס האט ארומגערעדט פון די חשיבות פון די ישיבה און די זכי' וואס די בחורים האבן צו לערנען דא, ווי זיי ניצן אויס די צייט אריינצוכאפן ווי מער תורה ומצות.

אויך האט מוהרא"ש גערעדט דברי הספד אויף אונזער טייערער חבר מו"ה חיים בנציון גראס ע"ה וואס איז אזוי פלוצלינג אוועקגעריסן געווארן, מוהרא"ש האט געזאגט אז ער איז געווען מנחם אבל זיין די משפחה, און דארט האט אים א ברודער פונעם נפטר געוויזן א משניות'ל וואס האט באלאנגט פארן נפטר און עס איז געווען אריינגעשריבן דארט אז ער האט שוין געענדיגט 25 מאל משניות, און ווי באקאנט האט דער נפטר געהאט נאך גאר אסאך שיעורים בכל מקצועי התורה, ער איז געזיצן יעדן טאג שעות ארוכות און געלערנט פלייסגי.

און מוהרא"ש האט אויסגעפירט אז דער נפטר האט זיך שוין באזארגט פאר זיך מיט אסאך תורה ומצות, ער האט נישט וואס מורא צו האבן, אבער מיר וואס מיר זענען נאך דא, דארפן מורא האבן אז עס גייט אריבער די צייט מיט גארנישט, און מיר דארפן זיך אויפוועקן און אנהייבן אויסצוניצן די צייט מיט גוטע זאכן, דערנאך האט מוהרא"ש גערעדט פון די גרויסקייט פון די מדת השמחה.

נאכן בענטשן איז זיך דער עולם צוגאנגען מיט פרישע קבלות אויסצוניצן די צייט ווי עס דארף צו זיין, און אריינכאפן ווי מער מצות ומעשים טובים. בואו ונחשוב השבנו של עולם!

אנשי שלומינו באוויינען די

פריצייטיגע פטירה פונעם טייערן אינגערמאן

המנוח ר' חיים בנציון נטע גראס ע"ה

מיט גרויס צער און ווייטאג איז אויפגענומען געווארן די ביטערע נייעס איבער די פריצייטיגע פטירה פון אונזער טייערער חבר המנוח ר' חיים בנציון נטע גראס ע"ה פון קרית יואל, אין יוגנט עלטער פון 37 יאר.

ר' חיים בנציון ע"ה איז געווען באקאנט מיט זיין געוואלדיגע התמדת התורה, שטענדיג האט מען אים געזעהן מיט א ספר אין די האנט, און ער האט דורכגעלערנט ששה סדרי משנה אן א שיעור מאל און אויך גענדיגט ש"ס שו"ע זהר און נאך און ער פלעגט מחדש זיין שיינע חידושים, אויך האט ער עוסק

המשך בדף ג

וויסן דארפסטו וויסן אז עס איז נישטא קיין שום מענטש אויף דער וועלט וואס עס זאל נישט איבערגיין יעדן טאג עפעס א איבערגייעכץ וכו', וכו', אבער ליידער רוב מענטשן האבן נישט קיין שכל, אנטשטאט צו דאנקען און לויבן דעם בורא פל עולמים אויף די חסדים ורחמים גמורים וואס ער טוט מיט זיי וכו', זיי זענען געזונט, און די ווייב און די קינדער זענען געזונט, דאס איז מער ווערד ווי אלסדינג, א מענטש וואס ער האט נישט קיין שכל וויינט שטענדיג וכו', עס פעלט איהם דאס וכו', עס פעלט איהם יענץ וכו', ער איז קיינמאל נישט צופרידן מיט וואס ער האט וכו', אמת עס קען זיין ער האט דחקות אין פרנסה וכו', ער איז פארנויקלט מיט חובות וכו', אבער דאנקען גאט ברוך הוא אז ער איז געזונט און זיין ווייב און די קינדער זענען געזונט, דאס איז מער ווערד ווי אלסדינג.

ווארום ליידער איז היינט דא אזוי פיל מקלות וחקלים רעים וכו', עס גייט ארום ביטערע קרענק וכו', יונגע און אלטע מיטשען זיך מיט געזונט וכו', און זיי וואלטן זיך גערן געטוישט מיט עניות ודחקות אבי זיין געזונט, און צום סוף די וואס זיי האבן געזונט זיי וויינען און קלאגן אויף זייער ביטערן מצב וכו', איז דאס נישט קיין נארישקייט?

ווארום דער עיקר איז דאך דאס געזונט, און בכלל דארף א מענטש צוגעוואוינען זיך דאנקען שטענדיג דעם בורא פל עולמים אויף די חסדים ורחמים גמורים וואס ער האט מיט איהם געטוהן, דער הייליגער רבי זי"ע האט געזאגט (ליקוטי מוה"ר חלק ב' סימן ב') דאס ווען א איד דאנקט און לויבט דעם בורא פל עולמים אויף יעדע זאך דאס אליין איז שעשוע עולם הבא, מען שפירט פונעם עולם הבא אויף די וועלט, אז וואויל איז דעם מענטש וואס ער קען שטענדיג לויבן און דאנקען דעם בורא פל עולמים, וואס אין דעם זכות אליין וועט ער זעהן גרויסע ישועות, דער הייליגער רבי רבי אלימלך פון ליזענסק זי"ע האט געזאגט, ווען א איד געוואוינט זיך צו, צו דערמאנען די נסים וואס דער בורא פל עולמים האט מיט איהם שוין געטוהן, דעמאלט וועט ער זעהן אז עס וועט געטוהן ווערן מיט איהם נאך נסים.

(אשר בנחל באדיש מכתב ש"ט)

קול ברסלב

מען קען הערן שיעורים פון כ"ק מוהרא"ש שליט"א אויך קען מען מיטהאלטן יעדע וואך דעם שיעור מיט א לייוו הוק-אפ 212-444-9191

ספרי ברסלב

מיט פרייד ווילן מיר מעלדן אז מיטן אייבערשטנס הילף איז דא צו באקומען ביי אונז אלע ספרי ברסלב 27 Skillman St. אדער רופט 347-977-7994

סימן טוב ומזל טוב

מיר וואונטשן א הארציגע מזל טוב פאר החתן יואל לאנדא נ"י צו זיין שמחת תנאים למזל טוב דער אייבערשטער זאל העלפן אז עס זאל זיין א קשר של קיבוא, דורות ישרים ומבורכים און א בנין עדי עד, אמן

סימן טוב ומזל טוב

מיר וואונטשן א הארציגע מזל טוב פאר החתן לייבי ראטטענבערג נ"י מתלמידי ישיבתנו הק' וואס איז א חתן געווארן למזל טוב דער אייבערשטער זאל העלפן אז עס זאל זיין א קשר של קיבוא, דורות ישרים ומבורכים און א בנין עדי עד, אמן

צו באקומען דעם גליון יעדע וואך אויף אימעיל, ווי אויך צו אדוועטייזן אינעם גליון

פארבינט איין צו: Breslevcenter@gmail.com